

АХР СОНЪСХВРМУД

☆ Маши тосхлгъна төрәр гартъсн техникеск фильмсин нарт делкән кинофестиваль Будапештд төгсв. Тер фестивалъд 19 орн-нутг орлцад, те-дн 200 шаху научн-техникеск филь-мс үзүлв. Зургъан ах мөрәгъяс, «Маши тосхлгъар сән гисн сургъм-джин фильм» гидг мөрәг «Маши то-схлгъна промышленностин кӧдлмшин автоматизац» гидг советск фильм авб.

☆ Тунисин президент Хабиб Бур-гиб, нарт делкән доладгч ярмарк секв. Ярмарк секгдлгнлә босдж үг келсн финансин болн гүүлгәнә ста-тс-сегләтр Ахмед Местири, Тунис «экономическ тустаң бәәлтгәнә хаа-лгъар йовдж» наадк орн-нутгудла кегч гүүлгәнә залгълдагъан батлх зӧвтә» гидж темдгддж келв.

☆ Монтевидео балгъснд орн-нут-гин профсоюзмудин национальн асс-амблей секгдв. Э н — Уругвайин күч-кӧлсчнрин ницсн центр болх зӧвтә. Ассамблейин кӧдлмшт орн-нут-гин ик гисн профсоюзмудин элчнр орлцджана. Ассамблей деер, күч-кӧл-счнрин ницсн центрин программин болн уставин туск төр хәләгдхмн.

☆ Пльзвньск областин (Чехос-ловакия) Стод гидг балгъснд, эн ба-лгъснд генералиссимус А. В. Суво-ров ирәд зун джирн джил болсна өӧнд нерәдсн мемориальн доск сек-лгъгн болв.

☆ Ода бәәх йосит хольвхлар седв гидж гемшәгдсн иорданск 17 офи-церин заргъин шийдвр Амман бал-гъснд барлгдв. Теднәс гурвнь алгдх цааджла харгъулгдв. Наадкснь о зүсн болзгар түүрмд суулгъгдв.

(ТАСС).